



இன்றைய செய்தி நாளைய வரலாறு

# முரசொலி

நிறுவனர்: கலைஞர் மு. கருணாநிதி

சுயநிர்வாகம் 08.02.2026

## ஒரு அவையில் பேசவில்லை; மறு அவையில் பேச்சு வரவில்லை!

நாடாளுமன்ற நடவடிக்கைகளில் இதுவரை இப்படி நடந்தது இல்லை. குடியரசுத் தலைவர் உரைக்கு நன்றி தெரிவிக்கும் தீர்மானத்தின் மீது பிரதமர் பேசாமலேயே தீர்மானம் நிறைவேற்றப்பட்டு உள்ளது. மக்களவையில் பிரதமர் மோடி பேசவில்லை. பிப்ரவரி 4 மாலை 5.00 மணிக்கு அவர் பேசுவார் என்றார்கள். பேசவில்லை. பேச வரவில்லை. அதற்கு வசதியாக 3.00 மணிக்கே அவையை ஒத்திவைத்துவிட்டார் சபாநாயகர் ஓம் பிரலா. 5 ஆம் தேதியன்று காலை யில் பிரதமர் பேசுவார் என்று சொல்லப்பட்டது. அப்போதும் பிரதமர் மோடி பேசவில்லை.

**பிரதமர் பேசாமல் போனதற்கு சபாநாயகர் ஓம் பிரலா சொன்ன காரணம்தான் வெடிக் தலைவரின் வேண்டியதாக இருந்தது.**

இதோ சபாநாயகர் ஓம் பிரலா சொல்கிறார்...

“மக்களவையில் சில எம்.பி.க்கள் முறையற்ற முறையில் நடந்து கொண்டனர். குடியரசுத் தலைவரின் உரைக்கு நன்றி தெரிவிக்கும் தீர்மானத்தின் மீது உரை நிகழ்த்த பிரதமர் மோடி மக்களவைக்கு வருவதாக இருந்தார். அவர் வருவதற்கு முன்பாக, காங்கிரஸ் பெண் எம்.பி.க்கள் பிரதமர் இருக்கையைச் சுற்றி வளைத்திருந்தனர்.

பிரதமரின் உரையின்போது, காங்கிரஸ் தலைமையிலான எதிர்க்கட்சி எம்.பி.க்கள் குழப்பத்தை ஏற்படுத்த முயற்சி செய்யலாம் என்று எனக்கு முன்கூட்டிய தகவல் கிடைத்தது. அப்படியே ஒரு சம்பவம் நடந்திருந்தால் அது தேசத்தின் கண்ணியத்துக்கு கடும் சேதத்தை ஏற்படுத்தி இருக்கும். அதனால்தான், நாடாளுமன்றத்துக்கு வர வேண்டாம் என பிரதமரை நான் கேட்டுக் கொண்டேன்” என்று சபாநாயகர் ஓம் பிரலா தெரிவித்தார்.

**இவர் சபாநாயகராக இருப்பதற்குப் பதிலாக கதை எழுதப் போகலாம். பிரதமர் மோடிக்கு சபைக்கு வருவதற்குப் பயம். உள்ளே வந்தால், யார் யார் என்ன கேள்வியை எழுப்புவார்களோ என்ற பயம். மக்களவை உறுப்பினர்களை தலைநிமிர்ந்து பார்க்க முடியாத நிலையில்தான், 'பேச வேண்டாம்' என்று முடிவெடுத்து இருக்கிறார் பிரதமர் மோடி. இதற்கு அவர்களாகக் கண்டுபிடித்த காரணம் தான். வன் எம்.பி.க்கள் பிரதமரைத் தாக்க முயற்சிக்கிறார்கள் என்பது ஆகும்.**

இந்த நாட்டின் பிரதமரை, இரண்டு மூன்று எம்.பி.க்களிடம் இருந்து காப்பாற்றுவதற்கு கூட சபாநாயகர் ஓம் பிரலாவால் முடியாதா? இவர் எப்படி 500க்கும் மேற்பட்ட எம்.பி.க்களை பாதுகாக்கப் போகிறார்? நாட்டின் பிரதமருக்கு நாடாளுமன்றத்தில் பாதுகாப்பு இல்லை என்று உலகநாடுகள் அறிந்தால் 'லோககுருவின் இமேஜ் என்ன ஆகும்? சரியாதா? இதற்கு மேல் சரிவதற்கு என்ன இருக்கிறது என்று நினைக்கிறாரா ஓம் பிரலா?

இந்தியாவைக் காக்கும் பிரதமர் மோடி, சபாநாயகர் ஓம் பிரலாவின் நிழலில் ஒதுங்கியது இதுவரை நாடாளுமன்றத்தில் நடக்காதது.

மக்களவைக்கு வர முடியாத, பேச முடியாத, விளக்கம் அளிக்காத பிரதமர் மோடி, மாநிலங்களவைக்கு திடீரென வந்தார். வரும் போதே முகம் கடுமையான இறுக்கத்தில் இருந்தது. பேசத் தொடங்கினார். அவருக்கே பேச்சு வரவில்லை. எதிர்க்கட்சிகள் மிக்கக் கடுமையான எதிர்ப்புக் குரல்கள் எழுப்பினார்கள். இது போல எதிர்ப்புக் குரல்கள் வரும் போதெல்லாம், அதைப் பற்றிக் கவலைப்படாமல் பிரதமர் பேசுவார். எதிர்ப்பு அடங்கியதும், கிண்டல் அடிப்பார். இப்படி பல முறை நடந்துள்ளது.

ஆனால், இம்முறை வேறு மாதிரி நடந்து கொண்டார் பிரதமர். எதிர்க்கட்சிகளைப் பார்த்து, 'அமைதியாக இருங்கள்' என்று கெஞ்சிக் கேட்டுக் கொண்டார். 'எனக்கு பேச கஷ்டமாக இருக்கிறது' என்றார். 'என்னைப் பேச விடுங்கள்' என்று பலமுறை கேட்டார். காங்கிரஸ் தலைவர் மல்லிகார்ஜுன் காரீகேவைப் பார்த்து பேசிய பிரதமர் மோடி, “காரீகே ஜி, உங்கள் வயதைக் கருத்தில் கொண்டு நான் சொல்கிறேன், தயவுசெய்து அமர்ந்து கொண்டு கோஷம் எழுப்பங்கள். உங்கள் ஆரோக்கியம் எங்களுக்கு முக்கியம்” என்றார். எதிர்க்கட்சிகள் முழக்கம் கேட்டுக் கொண்டே இருந்தது. பிரதமரால் பேச முடியவில்லை. எதிர்க்கட்சிகள் வெளிநடப்பு செய்து பிறகு தான் நிம்மதி வந்தது பிரதமருக்கு.

அவரது வழக்கமான உரையாக அமையவில்லை. பேச்சு வராமல் திணறினார். கழிவிரக்கம் தேடும் வார்த்தைகளைப் பயன்படுத்தினார்.

ஆட்சியின் சாதனைகளைச் சொல்லாமல் தி.மு.க., காங்கிரஸ், இடதுசாரிகள், திரிணாமூல் காங்கிரஸ் போன்ற கட்சிகளை விமர்சித்துக் கொண்டு இருந்தார் பிரதமர். மேற்கு வங்கத்தில் சட்டமன்றத் தேர்தல் வரப் போவதால் அங்குள்ள திரிணாமூல் அரசைப் பற்றித்தான் குறைசொல்லி அதிகம் பேசினார்.

“காஷ்மீரில் சட்டப்பிரிவு 370 நீக்கத்திற்கு மாற்றம் கொண்டு வந்தோம். பாகிஸ்தான் பயங்கரவாதம், இடதுசாரி தீவிரம் ஒழிக்கப்பட்டது. இதனால், எதிர்க்கட்சியினர் எனக்கு சவக்குழி தோண்டப் பார்க்கின்றனர். ஆனால், தேசத்தின் கோடிக்கணக்கான மக்கள் எனக்குக் கவசமாக இருக்கும் வரை, அவர்களால் எதையும் செய்ய முடியாது” என்று அமுகாச்சி காவியம் வாசித்தார் பிரதமர்.

பாகிஸ்தான் பயங்கரவாதம் ஒழியவில்லை. அது இன்னமும் உயிரோடுதான் இருக்கிறது என்பதற்கு ஏராளமான சம்பவங்கள் உதாரணமாக நடைபெற்று வருகிறது. பிரதமருக்கு இதுவே தெரியவில்லை. இடதுசாரிகள் என்று மோடி நினைக்கும் கட்சிகள் வேறு, நக்சல் அமைப்புகள் வேறு. இதுவும் அவருக்குத் தெரியவில்லை.

சீனா இந்திய எல்லை ஆக்கிரமிப்பு குறித்து எந்த விளக்கமும் அவர் உரையில் இல்லை. எப்என்ஐ டைல்ஸ் பற்றி விளக்கம் அளிக்கவில்லை. அமெரிக்கா வர்த்தக ஒப்பந்ததால் இந்தியாவுக்கு ஏற்படும் நெருக்கடிகள் குறித்து அவர் விளக்கம் அளிக்கவில்லை. விளக்கங்கள் ஏதுமற்ற விளக்க உரையாக அது இருந்தது. மாநிலங்களவையிலாவது பேசி பதிவு செய்யலாம் என்று வந்து, ஒப்புக்கு உரையாற்றியதைப் போல இருந்தது அவரது உரை.

## முதல்வர் மு.க.ஸ்டாலின் உரை!... முதல் பக்கத் தொடர்ச்சி

எழுப்புவது போன்று, தங்களுடைய ஆசைகளை வெளிப்படுத்திக் கொண்டு இருந்தார்கள்! அதையெல்லாம் உடைத்து, தம்பி உதயநிதி அவர்கள், இளைஞருணிக்கு இன்றைக்கு தமிழ்நாடு முழுவதும் 5 லட்சம் நிர்வாகிகளை நியமித்து, சாதனை செய்திருக்கிறார்!

இது போதாது என்று, மண்டல அளவில் இளைஞருணி நிர்வாகிகள் சந்திப்பு என்ற பெயரில் மாநாடுகளை நடத்துகிறார்! ஏற்கனவே, திருவண்ணாமலையில் ஒன்றரை லட்சம் நிர்வாகிகளை கூட்டி, வடக்கு மண்டல நிர்வாகிகள் சந்திப்பு மாநாட்டை நடத்தி விட்டார்! மிக கச்சிதமாக நடந்த அந்த மாநாட்டைப் பார்த்து, எதிர்க்கட்சிகளில் இருக்கும் பலருக்கும், தூக்கம் போய்விட்டது. 5 லட்சம் நிர்வாகிகளை ஒரு கட்சியின் துணை அமைப்பில் நியமித்து வேலை செய்வதைப் பார்த்தால், மற்ற கட்சிகள் அனைத்தும் பின்பற்றும் ப்ளூ-பிரிண்ட்-ஜி தி.மு.க. இளைஞருணிதான் கொடுக்கப் போகிறது என்று நினைக்கிறேன்.

இளைஞருணியின் ஒன்றிய, நகர, பேரூர் அமைப்பாளர்களாக இருக்கும் 12 ஆயிரத்துக்கும் அதிகமான நிர்வாகிகளைச் சேர்த்து, கிளை - வார்டு - பாகம் அளவிலும் 5 லட்சம் நிர்வாகிகளை நியமிக்க வேண்டும் என்று இளைஞருணிச் செயலாளர் உதயநிதி அவர்கள் 'மிஷன் மோட்'-இல் வேலை செய்திருக்கிறார். அதிலும், இதை அவர் செய்து காட்டியிருக்கும் செயல்முறையே மலைப்பை ஏற்படுத்துகிறது.

தமிழ்நாடு முழுவதும் விருப்ப மனுக்கள் பெற்று, அந்தத் தகவல்களை 'டிஜிட்டலைஸ்' செய்து, அவர்களை எல்லாம் அன்புத் தீர்க்க நேரில் அழைத்து 'வெரிஃபை' செய்திருக்கிறார்கள். 35 வயதிற்கும் குறைவாக இருப்பவர்களை நியமித்து, அந்தப் பட்டியலை முரசொலியில் முறையாகத் தொடர்ந்து வெளியிட்டார்கள். 78 கழக மாவட்டங்களிலும் சோஷியல் மீடியாவிற்கு என்றே தனியாகத் துணை அமைப்பாளர்களையும் நியமித்திருக்கிறார்கள்.

**எங்களுக்கு அடுத்தபடியாக, இப்போது, இந்த இயக்கத்தை இளைஞர்களிடம் கொண்டு சேர்க்கும் பணியை - அந்தக் கடமை - தம்பி உதயநிதி அவர்கள் சிறப்பாகச் செய்து கொண்டிருக்கிறார்!**

**திராவிட முன்னேற்றக் கழகத்தின் மீது, எப்போதும்**

**வன்மத்தோடு இருக்கும் எதிரிகள் என்ன கட்டமைத்தார்கள்? இளைஞர்கள் இனி தி.மு.க.விற்கு வருவார்களா என்று சந்தேகம் எழுப்புவது போன்று, தங்களுடைய ஆசைகளை வெளிப்படுத்திக் கொண்டு இருந்தார்கள்! அதையெல்லாம் உடைத்து, தம்பி உதயநிதி அவர்கள், இளைஞருணிக்கு இன்றைக்கு தமிழ்நாடு முழுவதும் 5 லட்சம் நிர்வாகிகளை நியமித்து, சாதனை செய்திருக்கிறார்!**



இதன் தொடர்ச்சியாகத்தான், மண்டல வாரியாக இந்த நிர்வாகிகள் சந்திப்புக் கூட்டம் நடைபெறுகிறது. 5 லட்சம் பேருக்கும் புகைப்படத்துடன் கூடிய அடையாள அட்டையுடன் ஒரு இராணுவப் படையைப் போன்ற, உறுதியான கட்டமைப்பு, கட்டுப்பாடு மற்றும் ஒழுங்குடன் இது நடக்கிறது! அதனால்தான், பிப்ரவரி 7-ஆம் நாள் விருதுநகரில் கூட்டம் என்று சொன்னதும், எனக்குள் புது உற்சாகம் உண்டானது! இந்த விருதுநகர் மாநாட்டில், எதற்காக திராவிட முன்னேற்றக் கழகம் தொடர்ந்து இயங்க வேண்டும். இளைஞர்களான நீங்கள் எவ்வாறு கொள்கையுடன் செயல்பட வேண்டும். எதற்காக திராவிட முன்னேற்றக் கழக ஆட்சிதான் தமிழ்நாட்டில் தொடர வேண்டும் என்பது பற்றியெல்லாம், இளைஞர்களான உங்களிடம் கேள்வி செய்யப் போகிறேன்! இவ்வாறு அக்காணொலியில் கழகத் தலைவர் - முதல்வர் மு.க.ஸ்டாலின் அவர்கள் வெளியிட்டார்.

**பழம்பெரும் நடிகை திருமதி எம்.என். ராஜம் - மூத்த இயக்குனர் எஸ்.பி. முத்துராமன் பெறுகின்றனர்!**

## 2024, 2025 ஆம் ஆண்டிற்கான 'கலைஞர் நினைவு கலைத்துறை வித்தகர்' விருது!

சென்னை, பிப்.8-

**பழம்பெரும் நடிகை திருமதி எம்.என். ராஜம் மற்றும் மூத்த இயக்குனர் எஸ்.பி. முத்துராமன் ஆகியோருக்கு 2024, 2025 ஆம் ஆண்டிற்கான கலைஞர் நினைவு கலைத்துறை வித்தகர் விருது அறிவிப்பு வெளியிட்டு முதல் பக்கம் மு.க.ஸ்டாலின் உத்தரவிட்டார்.**

தமிழ்திரையுலகில் சிறந்து விளங்கும் வாழ்நாள் சாதனையாளர் ஒருவருக்கு ஆண்டுதோறும் கலைஞர் நினைவு கலைத்துறை வித்தகர்

விருது வழங்கப்படும் எனச் சட்டமன்றப் பேரவையில் 27.4.2022 அன்று செய்தித்துறை அமைச்சர் அவர்களால் அறிவிக்கப்பட்டது.

அதனைத் தொடர்ந்து, 2022 ஆம் ஆண்டுக்கான கலைஞர் நினைவு கலைத்துறை வித்தகர் விருது திரையுலகில் சிறந்து விளங்கிய வாழ்நாள் சாதனையாளரான ஆர்.தாஸ் அவர்களுக்கு,

2023 ஆம் ஆண்டுக்கான கலைஞர் நினைவு கலைத்துறை வித்தகர் விருது கவிஞர் மு.மேத்தா அவர்களுக்கு,

முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு பெண்மையைப் போற்றும் வகையில் சிறப்பினமாக 2023ஆம் ஆண்டுக்கு மட்டும் கருதலாக கலைஞர் நினைவு கலைத்துறை வித்தகர் விருது பின்னணிப் பாடகி திருமதி பி.சீசா அவர்களுக்கும் தமிழ்நாடு முதலமைச்சர்

**முதல்வர் மு.க.ஸ்டாலின் உத்தரவு!**



மு.க.ஸ்டாலின் அவர்களால் வழங்கப்பட்ட சிறப்பிக்கப்பட்டது.

**2024-ஆம் ஆண்டிற்கான கலைஞர் நினைவு கலைத்துறை வித்தகர் விருது திருமதி. எம்.என். ராஜம் தேர்வு**

தமிழ்திரையுலகின் பழம்பெரும் நடிகைகளில் ஒருவரான நடிகை எம்.என். ராஜம், சிறு வயதிலேயே நாடகங்களில் நடிக்கத் தொடங்கி, 1949இல் குழந்தை நட்சத்திரமாக திரைப்படங்களில் அறிமுகமான இவர், 1950கள் மற்றும் 1960களில் முன்னணி நாயகியாக விளங்கினார். ரத்தக்கண்ணீர், பெண்ணின் பெருமை, புதையல், தங்கப்பூதம், நாடோடி மன்னன், பாசமலர், தாலிபாக்கியம், மங்கையர் திலகம் போன்ற பல வேறு வெற்றிப்படங்களில் நடித்து ரசிகர்களின் அன்பைப் பெற்றார். 200க்கும் மேற்பட்ட தமிழ் திரைப்படங்களில் நடித்த இவர், பின்னர் தாயார், மாமியார் போன்ற பல்வேறு துணை வேடங்களில் லும் சிறப்பாக நடித்து மக்கள் மனங்

களில் நீங்கா இடம் பிடித்தவர். அரங்கேற்றம், ஊருக்கு உழைப்பவன், போன்ற படங்களில் அவர் ஏற்ற அன்னை வேடங்கள் மறக்க முடியாதவை. தென்னிந்திய நடிகர் சங்கத்தின் முதல் பெண் உறுப்பினராகவும் பதிவான திருமதி எம்.என். ராஜம், தனது நீண்டகால கலைச் சேவைக்காக பல விருதுகளைப் பெற்ற பெருமைக்குரியவர்.

இத்தகைய பெருமைக்குரிய பழம்பெரும் நடிகை திருமதி எம்.என். ராஜம் 2024ஆம் ஆண்டிற்கான கலைஞர் நினைவு கலைத்துறை வித்தகர் விருதுக்கு தேர்வு செய்யப்பட்டுள்ளார்.

**2025-ஆம் ஆண்டிற்கான கலைஞர் நினைவு கலைத்துறை வித்தகர் விருது முதுபெரும் திரைப்பட இயக்குனர் எஸ்.பி. முத்துராமன் தேர்வு**

எஸ். பி. முத்துராமன் பிரபலமாக எஸ்.பி.எம். என்று அழைக்கப்படுபவர், தமிழ்த் திரைப்படத் துறையின் மூத்த இயக்குனர்களில் ஒருவராவார். 1935 ஏப்ரல் 7-ஆம் தேதி காரைக்குடியில் பிறந்த இவர், 1960-இல் களத்தூர் கண்ணம்மா படத்தில் உதவி இயக்குநராகத் தொடங்கி, பின்னர் 1970கள் முதல் 1990கள் வரை தமிழ் சினிமாவில் மிக

வும் வெற்றிகரமான வணிக இயக்குநராக உயர்ந்தார்.

70-க்கும் மேற்பட்ட தமிழ்ப் படங்களை இயக்கியுள்ளார்.

இவரது சிறந்த படங்களில் ஆர்லி ருந்து அறுபது வரை. புலனா ஒரு கேள்விக்குறி (1977), ஒரு ஊதாப்பூ கண் சிமிட்டுகிறது (1978), முரட்டுக் காளை, எங்கேயோ கேட்ட குரல் (1982), சகல கலா வல்லவன் (1985) போன்றவை முக்கியமானவை. தமிழ்த் திரைப்படத் துறைக்கு அளித்த பங்களிப்புகளுக்காக பல விருதுகளைப் பெற்றுள்ளார்.

எளிமை, நேர்மை, பண்பு ஆகியவற்றுக்கு பெயர் பெற்ற இவர், தமிழ் சினிமாவின் வணிக வெற்றியை தீர்மானித்த மிக முக்கிய இயக்குநர்களில் ஒருவராக வரலாற்றில் இடம்பிடித்துள்ளார்.

கலைத்துறையில் திரைப்பட இயக்குநர் எஸ்.பி.முத்துராமன் அவர்களின் சிறந்த பங்களிப்பைக் கருத்தில் கொண்டு, இவர் 2025ஆம் ஆண்டிற்கான கலைஞர் நினைவு கலைத்துறை வித்தகர் விருதுக்கு தேர்வு செய்யப்பட்டுள்ளார்.

கலைஞர் நினைவு கலைத்துறை வித்தகர் விருதுகளுக்கு தேர்வு செய்யப் பட்டுள்ள பழம்பெரும் நடிகை திருமதி. எம்.என்.ராஜம், திரைப்பட இயக்குனர் எஸ்.பி. முத்துராமன் ஆகிய இருவருக்கும்

முதலமைச்சர் அவர்களால் ரொக்கப் பரிசாக தலா 10 இலட்சம் ரூபாயும், நினைவுப் பரிசும் வழங்கப்படும்.

இவ்வாறு முதல்வர் மு.க.ஸ்டாலின் அவர்கள் உத்தரவிட்டுள்ளார்.

சேலம் மற்றும் நாமக்கல் மாவட்ட மக்களிடம் கழக தேர்தல் அறிக்கை தயாரிக்கும் குழுவின் தலைவர் கனிமொழி கருணாநிதி எம்.பி. கருத்துக்களை கேட்டு மனுக்கள் பெற்றார். உடன் கழக செய்தி தொடர்பாளர் டி.கே.என். இளங்கோவன், அமைச்சர்கள் இரா. இராஜேந்திரன், கோவி. செழியன், மதி வேந்தன், அயலக அணி செயலாளர் அப்துல்லா, நாடாளுமன்ற உறுப்பினர்கள் எஸ்.ஆர். சிவலிங்கம், டி.என். செல்வகணபதி, கே.ஆர்.என். ராஜேஸ்வரன் இருந்தனர்.

